

# कष्टाला मानसिक आरोग्याची जोड द्या कृष्णराज महाडिक; 'विवेकानंद'मध्ये लघुचित्रपट महोत्सव

कोल्हापूर, ता. १९ : कोणत्याही क्षेत्रात काम करताना मानसिक आरोग्य महत्त्वाचे असून कष्टाला मानसिक आरोग्याची जोड दिल्यास निश्चित यश मिळते, असे प्रतिपादन यू ट्यूबर कृष्णराज महाडिक यांनी केले. ते विवेकानंद कॉलेजमध्ये आयोजित 'मानसिक आरोग्य' या विषयावरील लघुचित्रपट महोत्सवाच्या उद्घाटनप्रसंगी बोलत होते. कार्यक्रमाच्या अध्यक्षस्थानी श्री स्वामी विवेकानंद शिक्षण संस्थेचे मुख्य कार्यकारी अधिकारी कौस्तुभ गावडे होते.

प्राचार्य डॉ. आर. आर. कुंभार यांनी स्वागत केले. याप्रसंगी डी. आर. माने महाविद्यालयाचे प्राचार्य डॉ. प्रवीण चौगले, स्मार्टस ग्लोबल सर्व्हिसचे



**कोल्हापूर :** येथे लघुचित्रपट महोत्सवाच्या उद्घाटनप्रसंगी कृष्णराज महाडिक यांनी मार्गदर्शन केले. या वेळी कौस्तुभ गावडे, मान्यवर उपस्थित होते.

संचालक रोहित करगावे, विवेकानंद महोत्सवाच्या समन्वयक डॉ. श्रुती जोशी, रजिस्ट्रार चंद्रशेखर दोडमनी, प्रा. किरण पाटील उपस्थित होते.

या लघुचित्रपट महोत्सवात १२

लघुचित्रपट दाखविण्यात आले. यानंतर या महोत्सवांतर्गत घेण्यात आलेल्या मिस्टर आणि मिस विवेकानंद स्पर्धेत महाविद्यालयातील ५५ विद्यार्थ्यांनी सहभाग घेतला. या स्पर्धेचा मिस्टर

विवेकानंद हर्ष जांभळे, तर मिस विवेकानंद विदुला चोपदार हे विजेते ठरले. बेस्ट पर्सनॅलिटी निहाल रूकडीकर, युनिकनेस-प्रणव कुलकर्णी, बेस्ट स्माईल - वैष्णवी खांडेकर, बेस्ट ड्रेस - गौसिया जमादार, बेस्ट टॅलेंट- निशा भोसले यांनाही पारितोषिके देऊन गौरविण्यात आले. स्पर्धेचे परीक्षण डॉ. सुनीता दलवाई, सतीश तांदळे, प्रितेश रणनवरे यांनी केले. समन्वयक डॉ. एस. आर. कट्टीमनी यांनी प्रास्ताविक केले. डॉ. कविता तिवडे यांनी पाहुण्यांची ओळख करून दिली. प्रा. सुप्रिया पाटील व प्रा. समीक्षा फराकटे यांनी सूत्रसंचालन केले. प्रा. सनी काळे यांनी आभार मानले.

P  
20/04/23

R  
20.4.23